

جماعت کی رجسٹریشن و منسوخی کے لوازمات۔

جماعت کی رجسٹریشن زیر دفعہ 128۔

ہر سیاسی جماعت جو ایکٹ ہذا کے نفاذ کے وقت موجود ہے وہ ایکٹ کے نفاذ کے دو ماہ کے اندر اپنے نامزد نمائندے کے ذریعے رجسٹریشن کے لیے درخواست دے سکتی ہے۔

اس طرح ایکٹ کے نفاذ کے بعد ہر نئی جماعت اپنی تشکیل کے دو ماہ کے اندر درخواست دائر کرے گی جس کے ہمراہ درج ذیل دستاویزات شامل کرنا ضروری ہیں۔

(الف) پارٹی کا آئین۔

(ب) مرکزی عہدیداران کی فہرست۔

(ج) ضلع وائز اپنے ارکان کی نسبت بیان جن کو کمیشن بذریعہ سرکاری گزٹ نوٹیفائی کرے گا۔

اس دفعہ کی ذیلی دفعہ (3) کے مطابق کمیشن پارٹی رجسٹر کرے گا بشرطیکہ وہ مطمئن ہو کہ:

(الف) پارٹی کا منشور و آئین پبلش کیا گیا ہے جس میں پارٹی بنانے کے اغراض و مقاصد بیان کئے گئے ہوں اور پارٹی کے عہدیداران کے انتخاب کا طریقہ کار درج ہو۔

(ب) پارٹی نے اپنے آئین میں اگر کوئی ترمیم کی ہے تو کیا وہ پبلش کی گئی ہے۔

(ج) کیا پارٹی الحاق پاکستان و نظریہ پاکستان پر یقین رکھتی ہے۔

(د) کیا پارٹی نے اپنے اکاؤنٹس کی تفصیلات دفعہ 127 کے تحت جمع کروائی ہیں۔

پارٹی کی رجسٹریشن کی منسوخی۔

دفعہ 128 کی ذیلی دفعہ 4 کے تحت درج ذیل وجوہات پر الیکشن کمیشن پارٹی رجسٹریشن منسوخ کر سکتا ہے۔

(الف) پارٹی مقررہ وقت کے اندر اپنے اکاؤنٹس کی تفصیل جمع نہیں کروا سکی۔

(ب) پارٹی اپنے آئین میں درج مقررہ وقت کے اندر اپنے عہدیداران کا انتخاب نہیں کر سکی۔

(ج) پارٹی نظریہ پاکستان اور نظریہ الحاق پاکستان کے خلاف کام کر رہی ہے نیز پاکستان کی سالمیت و پاکستان و آزاد کشمیر کی عدلیہ و مسلح افواج کے خلاف تضحیکانہ رویہ اختیار کر رہی ہے۔

(د) حکومت، کسی غیر ملکی پارٹی یا کسی غیر ملکی سے فنڈ حاصل کر رہی ہے۔

(ر) یا بوقت رجسٹریشن کوئی ایسی خامی جو کمیشن کے علم میں نہ لائی گئی ہو جس سے دفعہ 131 کے تحت انکار کیا جاسکتا تھا کمیشن پارٹی کو سماعت کا موقع دے کر رجسٹریشن منسوخ کر سکتا ہے یا دفعہ 129 (4) کے تحت جاری ڈیکلریشن کو revoke کر سکتا ہے۔

128 (5) الیکشن کمیشن ذیلی دفعہ 4 کے تحت رجسٹریشن کی منسوخی کو نوٹیفائی کرے گا۔

128 (6) ایسی پارٹی جس کی رجسٹریشن منسوخ کر دی گئی ہو وہ الیکشن لڑنے کی اہل نہ ہوگی اور نہ ہی اپنا امیدوار کھڑا کر سکے گی۔